

اللہ تعالیٰ عرش پر ہے!
لیکن اس کا علم ہر شے کو محیط ہے

سماعۃ الشیخ عبدالعزیز بن باز حفظہ اللہ

ترجمہ:- مولانا سیف الرحمان الطلاح بی۔ اے

قرآن کریم چشمہ ہدایت اور بھولے بھگے انسانوں کے لئے روشنی کا مینار ہے۔ اللہ تعالیٰ نے اسے بنی نوع انسان کی ہدایت اور رہنمائی کے لئے نازل فرمایا۔ اس کے نزول کے علاوہ اللہ رب العزت نے بنی نوع انسان کو ایک اور عظیم الشان اور بیش بہا نعمت سے نوازا۔ یعنی ان میں ایک ایسے پیغمبر ﷺ کو مبعوث فرمایا جو تمام انبیاء علیہم السلام سے افضل اور تمام بنی نوع انسان سے اعلیٰ ترین مرتبہ پر فائز ہیں۔ آپ لوگوں کو اللہ کی کتاب کی آیات پڑھ کر سناتے اور ان کا مفہوم اپنے اقوال و افعال سے واضح کرتے رہے تاکہ بعد میں آنے والی نسلوں کو اس کے معانی اور مفہوم سمجھنے میں کوئی دقت پیش نہ آئے۔ چنانچہ جب تک امت محمدیہ (علی صاحبها الصلوٰۃ والسلام) نے حضور اکرم ﷺ کی تعلیمات، ہدایات اور رہنمائی کی روشنی میں قرآن پاک کا مفہوم سمجھنے کی کوشش کی اور اپنی عقل اور دماغ سے اٹکل بچو نہیں لگائے اس وقت تک راہ ہدایت پر قائم رہی اور اتفاق و اتحاد سے مسلمانوں نے بڑے بڑے معرکے سر کئے۔ لیکن جب لوگ حضور اکرم ﷺ کے ارشادات عالیہ اور تعلیمات سے روگردانی کر کے قرآن پاک کا مفہوم سمجھنے کے لئے اپنے اپنے رخص عقل پر www.rasailojaraid.com موقوف اور

گروہوں میں بٹ گئے۔ ہر فرقے نے اپنے اپنے نظریہ اور عندیہ کے مطابق قرآن پاک کے مضموم کو سمجھا اور اس میں تاویلات کا باب کھول دیا۔

چنانچہ ایک گروہ اس نظریہ کا حامل ہوا کہ اللہ تعالیٰ بذاتہ ہر جگہ اور ہر مقام پر موجود ہے اور ہر انسان کے اندر حلول کئے ہوئے ہے۔ یہ گمراہ فرقہ آج بھی موجود ہے یہ اپنے نظریے کی تائید میں قرآن پاک سے دلائل پیش کرتا ہے۔ مثلاً

"وہو معکم" اور "نحن اقرب الیہ من حبل الوریث" وغیرہ آیات سے استدلال پکڑتا ہے۔ حالانکہ ان لوگوں نے ان آیات کا مضموم سمجھنے کے لئے نبی اکرم ﷺ کے ارشادات کی طرف توجہ مبذول نہیں کی۔ نیز قرآن پاک کی دیگر آیات، جو ان کے نظریہ کو باطل قرار دیتی ہیں، ان پر غور و فکر نہیں کیا۔ اگر وہ قرآن پاک کی تمام آیات کو مد نظر رکھتے تو ایسا باطل اور فاسد عقیدہ ہرگز نہ رکھتے۔

چنانچہ سعودی عرب کے مایہ ناز عالم ساحتہ الشیخ عبدالعزیز بن باز۔ حفظہ اللہ ڈائریکٹر جنرل ادارہ بحوث علمیہ، افتاء، دعوت اور ارشاد نے حلولیوں اور وجودیوں کے اس عقیدہ کو باطل اور فاسد قرار دیا ہے۔ زیر نظر مضمون میں اس کی تفصیل ہے۔ اللہ تعالیٰ ہم سب کو صراطِ مستقیم پر چلنے کی توفیق بخشے۔ آمین: (مترجم)

حمد و صلوة کے بعد مجھ سے اکثر لوگ یہ سوال کرتے ہیں کہ جو شخص یہ عقیدہ رکھتا ہے کہ اللہ تعالیٰ ہر انسان کے وجود میں ہے اور کوئی انسان اللہ کے وجود سے علیحدہ نہیں۔ اس کے متعلق آپ کی کیا رائے ہے؟ یہ لوگ اپنے نظریے کی تائید میں کچھ قرآنی آیات بھی پیش کرتے ہیں۔ مثلاً

وما كنت لديهم اذ يلقون اقلامهم (آل عمران ۴۲)

وما كنت لديهم اذ يختصمون۔ (آل عمران ۴۲)

یہ لوگ کہتے ہیں کہ ان آیات میں جن واقعات کی طرف اشارہ کیا گیا ہے اس وقت حضور اکرم ﷺ وہاں پر تشریف فرما نہیں تھے۔ لیکن اللہ تعالیٰ موجود تھا کیونکہ وہ ہر جگہ پر ہے۔

چونکہ اس نظریہ کے قائل نے ان آیات سے غلط مفہوم اخذ کیا ہے اور سر اسر غلطی کا ارتکاب کیا ہے اور قرآن وحدیث کے مطابق جو مسلمانوں کا عقیدہ ہے اس کی خلاف ورزی کی ہے اور امت محمدیہ (علی صاحبہا الصلوٰۃ والسلام) کے سلف صالحین کے عقیدہ کے برعکس ہے۔ بنا بریں میں نے محسوس کیا کہ حق کی وضاحت کروں اور اس فاسد نظریہ کے قائل پر جو بات خفی رہی ہے اس کو واضح کر دوں۔

یہ عقیدہ صفات باری تعالیٰ اور اسمائے الہی کے متعلق ہے۔ ان صفات کے متعلق اللہ تعالیٰ نے خود اپنی صفت بیان فرمائی ہے اور نبی اکرم ﷺ نے بھی ان صفات کا ذکر فرمایا ہے جیسا کہ اس کی بزرگی اور جلال کے لائق ہے۔ ان کی کیفیت اور تمثیل وغیرہ کا کوئی ذکر نہیں اور نہ ہی ان صفات میں تعریف و تہلیل کا کوئی دخل ہے، جیسا کہ اللہ تعالیٰ نے فرمایا ہے

ليس كمثله شئ وهو السميع البصير۔ (الشوریٰ ۱۱)

"اللہ کی مثل (زمین و آسمان میں) کوئی شے نہیں۔ وہ (ہر بات کو) سننے والا اور (ہر شے کو) دیکھنے والا ہے۔"

جو کچھ قرآن پاک اور حدیث سے ثابت ہوتا ہے اور جو امت کے سلف کا

عقیدہ ہے وہ یہی ہے کہ اللہ تعالیٰ اپنی صفات سے بلا واسطہ اور بلا واسطہ علیحدہ ہے

اور عرش پر قائم ہے۔ اس کا عرش آسمانوں کے اوپر ہے۔ اس کا عرش پر استواء
ایسا ہے جیسا اس کی ذات کے لائق ہے۔ وہ استواء اور بلند ہونے کی صفت میں
اپنی مخلوق سے مشابہ نہیں۔ اللہ تعالیٰ اپنی مخلوق کے ساتھ ہے یعنی اس کا علم اپنی
مخلوق کو محیط ہے۔ ان کا کوئی معاملہ اس سے پوشیدہ نہیں۔ قرآن پاک کی آیات
سے یہی مفہوم واضح ہوتا ہے۔ اس کی عبارت بالکل واضح اور بلیغ ہے۔ صحیح
احادیث بھی اسی مفہوم پر دلالت کرتی ہیں۔

قرآن پاک کے دلائل

اس مسئلہ میں سب سے پہلے قرآن پاک کے دلائل پیش کئے جاتے ہیں۔

۱۔ سورہ فاطر میں اللہ عزوجل نے ارشاد فرمایا:

إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ (الفاطر۔ ۱۰)
”پاکیزہ کلمات اس (اللہ) کی طرف اوپر چڑھتے ہیں اور (مومن کا) نیک عمل اس کو
اوپر لے جاتا ہے۔“

۲۔ حضرت عیسیٰ علیہ السلام کے متعلق اللہ تعالیٰ نے فرمایا

اننى متوفيك رافعك الى۔ (آل عمران۔ ۵۵)

”(اے عیسیٰؑ) میں تمہیں فوت کرنے والا ہوں اور اپنی طرف اوپر اٹھانے والا
ہوں۔“

۳۔ فرشتوں اور اہل ایمان کی ارواح کے متعلق اللہ تعالیٰ نے ارشاد فرمایا

تعرج الملائكة والروح اليه۔ (المعارج: ۴)

”فرشتے اور (روح) اہل ایمان کو اس کے پاس۔“

۴۔ سورہ فرقان میں اللہ تعالیٰ نے اپنی صفت بیان کرتے ہوئے فرمایا
 ثم استوی علی العرش۔۔۔ الایۃ۔ (الفرقان: ۵۹)
 "(زمین اور آسمان اور ان میں رہنے والی مخلوقات کی تخلیق کے بعد) اللہ تعالیٰ عرش
 پر بلند ہوا وہ (اپنی مخلوق پر) نہایت مہربان ہے۔"

۵۔ سورہ ملک میں اپنی قوت کا اظہار کرتے ہوئے فرمایا
 امنتم من فی السماء ان یخسف بکم الارض۔ (الملک: ۱۶)
 "کیا تم اس ذات سے (اللہ تعالیٰ سے) بے خوف ہو گئے ہو جو آسمان پر ہے اگر وہ
 چاہے تو تم کو زمین میں دھنسا دے۔"

۶۔ اللہ آسمان سے تم پر پتھر برسانے کی قدرت بھی رکھتا ہے
 ام امنتم من فی السماء ان یرسل علیکم حاصباً۔ (الملک: ۱۷)
 "کیا تم اس ذات (اللہ تعالیٰ) سے بے خوف ہو گئے ہو جو آسمان پر ہے اگر وہ
 چاہے تو تم پر پتھروں کی بارش بھیج دے۔"

۷۔ ایک اور مقام پر اپنے استواء کا یوں ذکر فرمایا
 "الرحمن علی العرش استوی۔ (طہ: ۵)
 "اللہ بہت ہی مہربان ہے۔ وہ عرش پر بلند ہے۔"

۸۔ جب حضرت موسیٰ علیہ السلام نے فرعون کو بتلایا کہ میرا رب آسمانوں پر
 ہے تو وہ کہنے لگا تم جھوٹے ہو۔ پھر اپنے وزیر ہامان کو بلا کر حکم دیا

یا ہامان ابن لی صرحاً لعلی ابلغ الاسباب اسباب السموات
 فاطلع الی الہ موسیٰ وانی لاظنہ کاذباً۔ (المؤمن: ۳۶-۳۷)
 "اے ہامان میرے لئے ایک پختہ مکان تیار کرو تاکہ میں آسمان پر جانے کا راستہ پا
 سکوں اور وہاں پر حضرت موسیٰ علیہ السلام کے رب کو دیکھ سکوں لیکن میرا خیال

ہے کہ (حضرت) موسیٰ (علیہ السلام) اس معاملہ میں جھوٹے ہیں۔" (معاذ اللہ)

سنت کے دلائل

اس مسئلہ میں صحیح اور حسن احادیث کثرت سے وارد ہیں۔ ان کا احاطہ کرنا مشکل کام ہے بنا بریں چند احادیث بیان کرنے پر اکتفا کروں گا۔

۱۔ معراج کا واقعہ:- چنانچہ نبی اکرم ﷺ جب معراج کے لئے تشریف لے گئے تو بیت المقدس سے اوپر آسمانوں کی طرف تشریف لے گئے۔ پھر ساتوں آسمان کو عبور کرنے کے بعد اللہ تعالیٰ سے ہم کلامی کا شرف حاصل ہوا۔

۲۔ ایک حدیث میں دم جھاڑ کا ذکر آیا ہے جو ابو داؤد نے بیان کی ہے۔ اس میں یہ دعا مذکور ہے

ربنا اللہ الذی فی السماء تقدس اسمک امرک فی السماء و الارض

"ہمارا پروردگار اللہ ہے جو آسمان پر ہے۔ الہی تیرا نام مقدس ہے۔ تیرا حکم زمین و آسمان پر چلتا ہے۔"

۳۔ ایک حدیث میں اعمال کا ذکر کرنے کے بعد فرمایا

والعرش فوق ذالک واللہ فوق عرشہ وهو یعلم ما انتم علیہ

"اس کے اوپر عرش ہے اور اللہ اپنے عرش کے اوپر ہے۔ تم جو کچھ کرتے ہو وہ

اس سے پوری طرح باخبر ہے۔" (احمد۔ ابو داؤد)

۴۔ صحیح حدیث میں ایک اونٹنی کا واقعہ مذکور ہے۔ اس میں حضور اکرم ﷺ نے

اس سے دریافت کیا کہ یہ کیا ہے؟ اس کا جواب ملا کہ آسمان پر ہے۔"

پھر اس سے پوچھا "میں کون ہوں؟" اس نے جواب دیا "آپ اللہ کے رسول ہیں۔" آپ نے فرمایا یہ "مومن عورت ہے اسے آزاد کر دو۔" (صحیح مسلم)

ان کے علاوہ اور کئی احادیث ایسی مذکور ہیں جن سے اس بات کا یقینی علم ہو جاتا ہے کہ اللہ تعالیٰ آسمانوں پر ہے اور اس کا عرش آسمانوں کے اوپر ہے جیسے اللہ تعالیٰ نے اسے پیدا کیا۔ اہل عرب و عجم کا دور جاہلیت اور دور اسلام میں یہی عقیدہ رہا ہے۔ ہاں البتہ جسے شیطان نے بہکا دیا اور راہ راست سے ہٹا دیا تو وہ کہتا ہے کہ اللہ ہر جگہ پر ہے اور ہر انسان میں ہے۔

سلف کی رائے

پھر سلف صالحین کے اقوال اس مسئلہ میں اس قدر آئے ہیں کہ اگر ان تمام کو جمع کیا جائے تو سینکڑوں بلکہ ہزاروں سے تجاوز کر جائیں۔ پھر کتاب اللہ میں نہ سنت رسول اللہ ﷺ میں، نہ صحابہ سے نہ تابعین سے اور نہ ائمہ کرام سے ایسا کوئی قول ثابت ہے جو اس صریح نص کے خلاف ہو۔ کسی امام یا عالم سے بھی یہ بات نہیں سنی گئی کہ وہ اللہ کے آسمان پر ہونے کا انکار کرتا ہو یا یہ کہتا ہو کہ اللہ تعالیٰ عرش پر نہیں ہے یا یہ کہتا ہو کہ اللہ ہر جگہ ہے۔ تمام مقامات اس کے لئے برابر ہیں۔ وہ نہ مخلوق سے علیحدہ ہے اور نہ ان میں شامل ہے۔

اللہ کی طرف انگلی سے اشارہ

یہ بھی کسی نے نہیں کہا کہ اللہ کی ذات کی طرف انگلی سے اشارہ کرنا منع ہے۔ بلکہ اس کے برعکس صحیح حدیث سے ثابت ہے حضرت جابر بن عبد اللہ

سے مروی ہے کہ نبی اکرم ﷺ نے حجتہ الوداع کے موقع پر میدان عرفات میں ایک عظیم الشان خطبہ ارشاد فرمایا۔ اس موقع پر صحابہ کرام کا ایک جم غفیر جمع تھا۔ خطبہ ارشاد فرمانے کے بعد آپ ﷺ نے صحابہ کرام سے دریافت کیا، "کیا میں نے تمہیں اللہ کا پیغام پہنچا دیا؟" سب نے یک زبان ہو کر کہا "ہاں"۔ پھر حضور اکرم ﷺ نے اپنی اگلی آسمان کی طرف اٹھائی اور فرمایا "الحی! تو اس بات پر میرا گواہ رہنا"۔ آپ ﷺ نے متعدد مرتبہ اپنی اگلی آسمان کی طرف اٹھائی اور اللہ سے گواہ رہنے کی درخواست کی۔

اس کی مثل اور کئی واقعات کا ذکر احادیث میں آیا ہے۔ جیسا کہ شیخ الاسلام ابن تیمیہ نے اپنے فتاویٰ میں جلد نمبر ۵ صفحہ نمبر ۱۳ پر ذکر کیا ہے۔

الغرض یہ فاسد اور گندہ عقیدہ جہمیہ کا ہے جو اللہ کو صفات سے معطل کرتے ہیں اور ان اہل بدعت کا ہے جو ان کے طریقے پر چلتے ہیں، یہ مصیبت کا باعث ہے اور اللہ کی شان میں تنقیص کا موجب ہے۔ ہم اللہ کی پناہ میں آتے ہیں اس بات سے کہ ہمارے دلوں میں ٹیڑھا پن پیدا ہو جائے یا کجی پیدا ہو جائے۔

حلولیوں کے دلائل کی تردید

اس گمراہ مذہب کے بطلان اور تردید پر کتاب و سنت کے کافی دلائل موجود ہیں۔ ایک صحیح العقل اور فطرت سلیمہ کا مالک انسان اس مذہب کو تسلیم کرنے سے انکار کرتا ہے، چہ جائیکہ شرعی دلائل سے اس کی تردید کی جائے۔

رہی یہ بات کہ انہوں نے مذکورۃ الصدر آیات سے استدلال پکڑا ہے، یہ بالکل غلط اور باطل ہے۔ وہ جانتے ہیں کہ جب حضرت موسیٰ علیہ السلام کا واقعہ اور دیگر

واقعات پیش آئے تو اس وقت آنحضرت ﷺ وہاں پر تشریف فرما نہیں تھے۔ اس کا مطلب یہ ہوا کہ اللہ تعالیٰ وہاں پر موجود تھا۔ یہ نظریہ کتاب و سنت کی روشنی میں غلط ہے۔ اس نظریہ کے حامل کو اس بات کا علم ہونا چاہیئے کہ معیت کی دو قسمیں ہیں معیت خاصہ اور معیت عامہ۔

معییت خاصہ

معییت خاصہ کا ذکر مندرجہ ذیل آیات میں ہے:

۱۔ ان الله مع الذين اتقوا والذين هم محسنون۔ (النحل: ۱۲۸)
 "اللہ (کی مدد) ان لوگوں کے ساتھ ہے جو پرہیزگار ہیں اور نیک کام کرتے ہیں۔"

۲۔ لا تحزن ان الله معنا۔ (التوبہ: ۴۰)

(جب غار ثور میں کفار کو دیکھ کر حضرت ابوبکر صدیقؓ نے کچھ پریشانی کا اظہار کیا تو حضور اکرم ﷺ نے فرمایا) "آپ کو پریشان ہونے کی کوئی ضرورت نہیں کیونکہ بیشک اللہ تعالیٰ کی مدد ہمارے ساتھ ہے۔"

۳۔ اللہ تعالیٰ نے حضرت موسیٰؑ سے فرمایا، جاؤ فرعون اور اس کے ساتھیوں کو توحید کی دعوت دو۔ فرعون سے ڈرنے اور گھبرانے کی کوئی ضرورت نہیں کیوں کہ:

اننى معكما اسمع وارى۔ (طہ: ۴۶)

"تحقیق میں تمہارے ساتھ ہوں (یعنی) سن رہا ہوں اور دیکھ رہا ہوں۔"

تو مذکورہ آیات اور ان جیسی دیگر آیات میں اللہ تعالیٰ کے ساتھ ہونے کا مطلب یہ ہے کہ اللہ کی مدد ساتھ ہے۔ کیوں کہ اللہ تعالیٰ انبیاء علیہم السلام صحاء اور دیگر

نیک بندوں کی مدد کرتا ہے۔ وہ اللہ کی مدد نصرت اور توفیق حاصل کرتے ہیں۔
اللہ تعالیٰ ان کی گمراہی فرماتا ہے اور ان کو راہ راست پر چلنے کی توفیق بخشتا ہے، جیسا
کہ نبی اکرم ﷺ فرماتے ہیں کہ اللہ تعالیٰ کا ارشاد ہے

ولا يزال عبدی یتقرب الی بالنوافل حتی احبہ فاذا احببته
كنت سمعہ الذی یسمع بہ وبصرہ الذی یبصر بہ ویدہ الذی
یبطش بہا ورجلہ الذی یمشی بہا
"میرا بندہ نوافل کے ذریعے میرا قرب حاصل کرتا ہے حتیٰ کہ میں اس سے محبت
کرنے لگتا ہوں۔ جب میں اس سے محبت کرنے لگتا ہوں تو میں اس کا کان بن جاتا
ہوں جس سے وہ سنتا ہے۔ اس کی آنکھ بن جاتا ہوں جس سے وہ دیکھتا ہے۔ اس
کا ہاتھ بن جاتا ہوں جس سے وہ پکڑتا ہے اور اس کا پاؤں بن جاتا ہوں جس سے وہ
چلتا ہے۔"

اب اس کا مطلب یہ ہرگز نہیں کہ اللہ تعالیٰ انسان کے اعضاء بن جاتا ہے۔
اللہ تعالیٰ ایسی باتوں سے پاک اور مبرا ہے۔ بلکہ اس کا مطلب یہ ہے کہ اللہ تعالیٰ
انسان کے اعضاء کو راہ ہدایت پر لگاتا ہے اور اسے اچھے کاموں کی توفیق بخشتا
ہے۔

ایک اور روایت میں یوں آیا ہے

نبی یسمع وبی یبصر وبی یبطش وبی یمشی۔
"وہ میرے ساتھ سنتا ہے اور میرے ساتھ دیکھتا ہے اور میرے ساتھ پکڑتا ہے اور
میرے ساتھ چلتا ہے۔" (یعنی اللہ کی مدد اس کے شامل حال ہوتی ہے)

تو اس حدیث میں "كنت سمعہ الخ" حدیث کی وضاحت ہو گئی کہ اگر
مراد اس کو توفیق دینا اور سیدھے راہ پر چلانا ہے اور جو امور اس کے غیظ و غضب

معیت عامہ

معیت عامہ سے مراد کسی شے کا مکمل علم ہونا اور اس کا احاطہ کرنا ہے۔ اس معیت کا ذکر قرآن پاک کی کئی آیات میں مذکور ہے۔ مثلاً اللہ تعالیٰ کا ارشاد ہے

۱۔ مَا يَكُونُ مِنْ نَجْوَى ثَلَاثَةٍ إِلَّا هُوَ رَابِعُهُمْ وَلَا خَمْسَةٍ إِلَّا هُوَ سَادِسُهُمْ وَلَا ادْنَى مِنْ ذَلِكَ وَلَا أَكْثَرُ إِلَّا هُوَ مَعَهُمْ إِنْ مَكَانُوا۔ (المجادلة: ۷)

"جب کوئی تین آدمی آپس میں سرگوشی اور خفیہ بات چیت کرتے ہیں تو چوتھا ان کے پاس اللہ ہوتا ہے۔ جب پانچ آدمی سرگوشی کرتے ہیں تو چھٹا ان کے پاس اللہ ہوتا ہے۔ اس تعداد سے کم یا زیادہ ہوں تب بھی اللہ ان کے ہمراہ ہوتا ہے۔ خواہ وہ کہیں ہوں۔" (یعنی اسے ہر بات کا علم ہوتا ہے)

ایک اور آیت میں ارشاد فرمایا

۲۔ وَهُوَ مَعَكُمْ إِنْ مَكَانُكُمْ۔ (الحديد: ۴)

"تم جہاں کہیں بھی ہو اللہ تمہارے ساتھ ہے۔ یعنی اسے تمہاری ہر بات کا علم ہے۔"

سورہ اعراف میں اللہ تعالیٰ نے فرمایا

۳۔ فَلْيَقْصِرْ عَلَيْهِمْ بَعْلُكُمْ مَا كُنَّا نَمُنِّبُهُنَّ۔ (الاعراف: ۷)

"ہم اپنے علم کے ذریعے ان پر تمام واقعات کو یقیناً بیان کر دیں گے اور ہم (کسی واقعہ سے) بے خبر نہیں۔"

سورہ یونس میں آنحضرت ﷺ کو خطاب کرتے ہوئے فرمایا

۴۔ وما تكون في شان وما تتلوا منه من قران ولا تعملون من عمل الا كنا عليكم شهوداً اذ تفيضون فيه۔ (يونس: ۶۱)
 "آپ کوئی کام کریں یا قرآن پاک کی تلاوت کریں اور تم سب جو کام کرتے ہو ہمیں اس کا علم اس وقت ہو جاتا ہے جب تم اسے شروع کرتے ہو۔"
 ان کے علاوہ اور بھی ایسی کئی آیات مذکور ہیں جو اس معنی کی تائید کرتی ہیں۔

اللہ کا علم ہر شے پر حاوی ہے
 الغرض اللہ تعالیٰ عرش پر قائم ہے۔ اس کیفیت کے مطابق جو اس کی ذات کے لائق ہے اور جو اس کے جاہ و جلال کے لئے موزوں ہے۔ وہ اپنے علم کے ذریعے اپنی تمام مخلوق کو گھیرے ہوئے ہے اور ان پر گواہ ہے۔ خواہ وہ کسی جنگل میں ہوں یا سمندر کی تہ میں ہوں۔ رات کا سناٹا ہو یا دن کی روشنی ہو۔ کوئی گھر میں مخفی طور پر کام کرے یا سنان جنگل میں ہو، وہ ان تمام امور اور افعال کو جانتا ہے اس کا علم سب پر حاوی ہے۔ اس کی نگاہ میں سب برابر ہیں۔ وہ سب کی باتیں برابر سنتا اور جانتا ہے۔ ان کی پوشیدہ سرگوشیوں اور خفیہ کارروائیوں سے بھی آگاہ ہے۔

جیسا کہ اللہ تعالیٰ نے ارشاد فرمایا

الا انهم يشنون صدورهم ليستخفوا امنه الاحين يستغشون ثيابهم يعلم مايسرون وما يعلنون۔ انه عليم بذات الصدور۔ (ہود: ۵)

"(کافر لوگ) جب اسلام کے خلاف باتیں کرتے ہیں تو وہ اپنے سینوں کو چھپاتے ہیں۔

ہیں تاکہ وہ اپنی باتیں اللہ سے پوشیدہ رکھیں۔ سنو! جب وہ اپنے ارد گرد کپڑے کر رہے ہیں (تاکہ ان کی باتوں کو کوئی سننے نہ پائے) تو اللہ تعالیٰ اس وقت ان کی پوشیدہ اور ظاہر باتوں سے خوب واقف ہوتا ہے (ان کی یہ باتیں اللہ پر غفی کیسے رہ سکتی ہیں؟) وہ تو دل کی باتوں کو بھی جانتا ہے۔"

سورہ رعد میں ارشاد باری تعالیٰ ہے

سواء منكم من اسرا لقول ومن جهره ومن هو مستخف بالليل وسارب بالنهار۔ (الرعد: ۱۰)
 "تم میں سے کوئی شخص خواہ پوشیدہ بات چیت کرے یا علانیہ کرے، اللہ کے ہاں سب برابر ہیں۔ یعنی وہ سب باتوں کو سنتا اور جانتا ہے۔ رات کی تاریکی میں پوشیدہ ہو کر چلنے والے اور دن کے وقت چلنے والے (کی تمام حرکات) سے بخوبی واقف ہے۔"

سورہ طلاق میں ارشاد فرمایا:

لتعلموا ان الله على كل شى قدیر وان الله قد احاط بكل شى علناً۔ (الطلاق: ۱۲)
 (اللہ نے زمین و آسمان اور اس میں تمام کائنات کو پیدا کیا ہے) "تاکہ تمہیں معلوم ہو جائے کہ اللہ تعالیٰ ہر کام پر قدرت رکھتا ہے اور اللہ کے علم نے ہر شے کو گھیر رکھا ہے۔"

اللہ کے سوا کوئی معبود اور رب نہیں۔ اللہ تعالیٰ نے معیت عامہ کی آیات کو علم کے ساتھ بیان کیا ہے اور علم پر ہی ختم کیا ہے تاکہ اس کے بندوں کو یہ بات معلوم ہو جائے کہ اس سے مراد تمام احوال اور تمام امور میں اس کا علم ہے، اس کا یہ مطلب ہر گز نہیں کہ اللہ تعالیٰ کے علم کے ساتھ ساتھ اس کے بندوں کے علم کے اندر

ہے اور ان کے گھروں میں ہے۔ یہ بات اللہ کی ذات کے ہرگز لائق نہیں کہ اسے ہر اچھی اور گندی جگہ پر تسلیم کیا جائے۔ یہ عقیدہ طولیہ اور وجودیہ کا ہے۔ وہ کہنے ہیں کہ معیت سے مراد اللہ کا مخلوق کے ساتھ ہونا اور ان کے وجود میں شامل ہونا ہے۔ ان کا یہ عقیدہ ہے کہ اللہ تعالیٰ بدلتا ہر جگہ پر موجود ہے وہ اللہ کے استواء علی العرش کے قائل نہیں۔ وہ ہر گندی اور نجس جگہ پر بھی اللہ کو تسلیم کرتے ہیں۔ اللہ ان کا برا حال کرنے اور ان کو ذلیل و خوار کرے۔ ائمہ سلف جیسے احمد بن حنبل، عبد اللہ بن مبارک، اسحاق بن راہویہ، ابو حنیفہ بن نعمان رحمہم اللہ وغیرہ نے ان کے اس فاسد عقیدہ کی پوری طرح تردید کی ہے۔ ان کے بعد شیخ الاسلام ابن تیمیہ علامہ ابن قیم اور حافظ ابن کثیر وغیرہ نے بھی پر زور ان کی تردید کی ہے۔

"وہو معکم" کی وضاحت

جب یہ بات واضح ہو گئی کہ "وہو معکم" اور دیگر ایسی آیات سے مراد یہ نہیں کہ اللہ ان میں شامل ہے اور ان کے وجود میں ہے۔ یہ معنی نہ حقیقتاً مراد ہو سکتے ہیں نہ ظاہری الفاظ اس پر دلالت کرتے ہیں اور نہ لفظ "مع" اس معنی پر دلالت کرتا ہے۔ اس سے زیادہ سے زیادہ کسی امر میں اس کی موافقت اور مصاحبت ثابت ہوتی ہے اور یہ ہر موقعہ پر حسب حال ہوگی۔

ابو عمر طلسمکی

ابو عمر طلسمکی بیان کرتے ہیں کہ:

جیسی دیگر آیات جو قرآن پاک میں مذکور ہیں ان سے مراد اللہ کا علم ہے۔ اللہ تعالیٰ آسمانوں سے اوپر عرش پر بذاتہ قائم ہے۔ جیسا کہ اللہ کی کتاب میں مذکور ہے۔ علمائے امت اور ائمہ سلف صالحین میں سے کسی نے بھی اس مسئلہ میں اختلاف نہیں کیا۔ سبھی اس بات کے قائل ہیں کہ اللہ تعالیٰ آسمانوں سے اوپر عرش پر بذات خود قائم ہے۔

ابو نصر سنبری کا بیان
ابو نصر سنبری کہتے ہیں:

"ہمارے ائمہ جیسے سفیان ثوری، امام مالک، حماد بن سلمہ، حماد بن زید، سفیان بن عیینہ، فضیل بن مبارک، احمد اور اسحاق رحمہم اللہ، سب اس مسئلہ میں متفق ہیں کہ اللہ تعالیٰ بذاتہ عرش پر قائم ہے۔"

ابن عبد البر کا عقیدہ

ابو عمر بن عبد البر اس مسئلہ میں اپنے عقیدے کا اظہار یوں کرتے ہیں کہ:
"صحابہ کرامؓ اور تابعین جنہوں نے ان سے علم حاصل کیا اور منہوم سمجھا سب کا اس بات پر اتفاق ہے کہ "ما یکون من نبوی غلاۃ الا حوراء بعجم" سے مراد یہ ہے کہ اللہ عرش پر قائم ہے اور اس کا علم ہر جگہ ہے۔ اس مسئلہ میں ان کی کسی عالم نے مخالفت نہیں کی۔"

ابن کثیر کی تفسیر

حافظ ابن کثیر آیت "وَمَعَكُمْ" کی تفسیر میں لکھتے ہیں کہ

"یعنی وہ تم پر نگہبان ہے۔ وہ تمہارے افعال پر شاہد ہے۔ تم کوئی کام یا کوئی بات کسی جھگڑ میں جا کر کرو یا سمندر کی تہ میں کرو یا رات کی تاریکی میں اپنے گھروں میں بیٹھ کر کرو یا باہر سنان جھگڑ میں جا کر کرو، اسے سب باتوں کا اچھی طرح علم ہے۔ وہ تمہاری باتوں کو سنتا ہے اور جس جگہ پر تم کوئی اچھا یا برا کام کرتے ہو یا کوئی پردے کی بات کرتے ہو وہ سب کچھ دیکھتا اور سنتا ہے۔"

جیسا کہ اللہ نے اپنی مقدس کتاب میں ارشاد فرمایا:

الا انهم يشنون صدورهم ليستخفوا امنه الاحيين يستغشون
ثيابهم يعلم مايسرون وما يعلنون۔ انه عليم بذات الصدور۔
(ہودہ)

(کافر لوگ جب اسلام کے خلاف باتیں کرتے ہیں تو وہ اپنے سینوں کو جھکا لیتے ہیں تاکہ اپنی باتوں کو اللہ سے پوشیدہ رکھیں۔ سنو! جب وہ اپنے ارد گرد کپڑا کر لیتے ہیں تاکہ ان کی بات کوئی سن نہ سکے تو وہ اس وقت ان کی باتوں کو جو پوشیدہ کرتے ہیں اور جو ظاہر کرتے ہیں، سبھی جانتا ہے (ان کی باتیں اس پر مخفی کیے رہ سکتی ہیں) اسے تو ان باتوں کا بھی علم ہے (جو ابھی تک زبان پر نہیں لائے اور) جو ابھی تک ان کے دل ہی میں ہیں۔"

ایک اور مقام پر اللہ تعالیٰ نے ارشاد فرمایا:

سواء منكم من اسرا لقول ومن جهر به ومن هو مستخف
بالليل وسارب بالنهار۔ (الرعد: ۱)

"تم میں سے کوئی پوشیدہ گفتگو کرے یا ظاہر کرے اللہ کے نزدیک سب برابر

ہیں۔ کیونکہ وہ تمہاری ہر بات سے آگاہ ہے۔ وہ رات کی تاریکی میں چلنے والے کے افعال و اقوال سے اسی طرح آگاہ ہے جیسے روز روشن میں کام کرنے والے کے کام سے باخبر ہے۔

"ما یقولون من نبوی" کی تفسیر
حافظ ابن کثیر سورہ مجادلہ کی آیت "ما یقولون من نبوی ثلاثہ" کی تفسیر میں
لکھتے ہیں کہ:

"اسی من سر ثلاثہ"۔ یعنی تین آدمیوں کی پوشیدہ اور مخفی بات چیت "پھر آگے" "الاحوراء یعمم ولا خمسۃ الاحوصاد سم ولا ادنی من ذالک ولا اکثر الاحوصاء یعمم ایضا کانوا" کی تفسیر میں لکھتے ہیں کہ "وہ ان پر اطلاع پانے والا ہے۔ ان کی بات چیت سنتا ہے۔ ان کی پوشیدہ سرگوشی اور مخفی باتوں کو بھی سنتا ہے۔ اس کے ساتھ ساتھ اس کے فرشتے (جو ان کے اعمال لکھنے پر اللہ نے مقرر کئے ہیں) بھی لکھتے ہیں۔ حالانکہ اللہ کو ان کی تمام باتوں کا علم ہوتا ہے اور ان کی تمام باتوں کو سنتا ہے۔"

جیسا کہ اللہ تعالیٰ نے فرمایا

الْم یَعْلَمُوا اِنَّ اللّٰهَ یَعْلَمُ سِرَّهُمْ وَنَجْوَاهُمْ وَاِنَّ اللّٰهَ عَلَامُ الْغُیُوبِ
(التوبہ: ۷۸)

"کیا ان کو اس بات کا علم نہیں کہ اللہ تعالیٰ ان کے مخفی بھیدوں سے آگاہ ہے (اس سے کسی کا بھید یا پوشیدہ بات کیسے مخفی رہ سکتی ہے؟) وہ تو غیب کی باتوں

ایک اور مقام پر ارشاد فرمایا:

ام يحسبون انا لانسمع سرهم ونجواهم بلى ورسلنا لديهم
يكتوبون۔ (زخرف ۸)

”کیا وہ یہ سمجھتے ہیں کہ ہم ان کی پوشیدہ باتوں اور سرگوشیوں کو نہیں سنتے؟ ایسی بات ہرگز نہیں (اگر بالفرض ہم ان کی باتوں کو نہیں سنتے تو) ہمارے فرستادہ فرشتے تو ان کے پاس ہمیشہ رہتے ہیں جو ہر بات کو نوٹ کرتے ہیں۔“

علماء کا متفقہ فیصلہ

بنا بریں تمام علماء اس بات پر متفق ہیں کہ اس آیت میں معیت سے مراد اللہ تعالیٰ کا علم ہے اور اس میں کوئی شک و شبہ نہیں۔ اس کے علم کے ساتھ اس کا کام بھی ان کی تمام باتوں کا احاطہ کئے ہوئے ہے۔ اس کی آنکھ سے بھی کوئی شے لوجمل نہیں۔ اللہ تعالیٰ اپنی مخلوق سے پوری طرح باخبر ہے۔ اور ان کا کوئی فعل یا کوئی بات اس سے پوشیدہ نہیں۔ اس مسئلہ میں علمائے سلف کے اس قدر اقوال ہیں کہ ان کا احاطہ کرنا مشکل کام ہے۔

خلاصہ کلام

الفرض یہ نظریہ کہ اللہ تعالیٰ بذاتہ خود ہر جگہ ہے اور ”وہو معکم“ سے مراد اللہ تعالیٰ بذاتہ ان کے پاس ہے اور انگلی سے اس کی طرف اشارہ کرنا منع ہے، یہ نظریہ غلط ہے۔ جیسا کہ کافی صریح اور واضح دلائل سے اس کی تردید ہو چکی ہے۔ جن کا ذکر پہلے ہو چکا ہے۔ اسی طرح ہمیں علم کے اقوال کا ذکر بھی اوپر ہو چکا ہے۔ ان

سب کا اس مسئلہ میں اجماع ہو چکا ہے۔

اس سے یہ بات واضح ہوتی ہے کہ جو لوگ اس نظریہ کے قائل ہیں کہ اللہ تعالیٰ انسان میں حلول کر جاتا ہے اور جو ان کے ہمنوا ہیں، سب راہ راست سے بھٹکے ہوئے ہیں اور حق و صداقت کے راستہ سے دور جا چکے ہیں۔ انہوں نے اللہ تعالیٰ کے متعلق ایک غلط بات کو منسوب کیا ہے اور معیت کے سلسلہ میں جو آیات آئی ہیں، ان کا انہوں نے غلط مطلب اخذ کیا ہے۔ ہم اللہ کی پناہ میں آتے ہیں اس بات سے کہ ہم اللہ کے متعلق بغیر علم کے کوئی بات کہیں۔ ہم اللہ کی بارگاہ میں دعا کرتے ہیں کہ وہ ہمیں حق و صداقت کے راستہ پر قائم رکھے اور راہ راست پر چلنے کی توفیق بخشے۔ آمین۔

وصلی اللہ علی نبینا محمد والہ وصحبہ وسلم۔ (بشکریہ
محدث)

بقیہ : فتاویٰ

کی ہم نے آپ سے شادی کر دی۔ (ملاحظہ ہو سورت احزاب۔ پ ۲۱)
لہذا اولاد دراصل وہی ہے جو اس کی صلب سے پیدا ہو وہی وارث بنتی ہے۔ منہ بولی اولاد کو وراثت میں کچھ حصہ نہیں ملتا۔
البتہ اگر میت نے زندگی میں اس کے لئے کوئی وصیت وغیرہ کی ہے تو اس کی وصیت پر عمل کرتے ہوئے حسب وصیت اسے دیا جائے گا بشرطیکہ وہ وصیت شریعت کے مطابق ہو یعنی ایک تہائی سے زائد نہ ہو۔

هذا ما عندنا والله تعالى اعلم بالصواب